



**कृषि विकास बैंक लि.**  
**मुख्य कार्यालय, जनशक्ति व्यवस्थापन विभाग**

**खुला तथा समावेशी प्रतियोगितात्मक परीक्षाद्वारा पदपूर्तिका लागि  
कर्मचारी दरखास्त आह्वान सम्बन्धी सूचना**

(सूचना प्रकाशन मिति २०७९/०३/२८)

यस बैंकको आ.व.२०७८/०७९ को वार्षिक बजेट तथा कार्यक्रममा स्वीकृत स्थायी कर्मचारी दरबन्दीमा रिक्त रहेका तपसिलमा उल्लेखित पद र तहमा खुला तथा समावेशी प्रतियोगिताद्वारा पदपूर्ति गर्न लोक सेवा आयोगबाट मिति २०७९/०३/१९ मा प्राप्त सहमति अनुसार तोकिएको योग्यता पुगेका नेपाली नागरिकहरूबाट २०७९/०३/२४ गतेदेखि अनलाइन दरखास्त फाराम आह्वान गरिएको छ। उम्मेदवारहरूले यस बैंकको <https://recruitment.adbl.gov.np> बाट अनलाइन मार्फत आवेदन गर्न सक्नेछन्।

नेपाल सरकार वा नेपाल सरकारको स्वामित्वमा रहेको संस्थामा कार्यरत उम्मेदवारहरूले आवेदन गर्दा आफू कार्यरत रहेको संस्थाबाट विभागीय स्वीकृति समेत अनिवार्य रूपमा संलग्न गर्नु पर्नेछ। सेवाको लागि तोकिएको आवश्यक न्यूनतम शैक्षिक योग्यता नभएको, तोकिएको उमेरहद भित्र नपरेका, तोकिएको परीक्षा दस्तुर नबुझाएका वा तोकिएका अन्य रित नपुगेका दरखास्तहरू उपर कुनै कारबाही हुने छैन। साथै, नेपाल सरकार वा कुनै संगठित संस्था वा बैंक/वित्तीय संस्थाको सेवाबाट भविष्यमा अयोग्य ठहरिने गरी नोकरीबाट बर्खास्त भएका, नैतिक पतन देखिने फौजदारी अभियोगमा अदालतबाट दोषी प्रमाणित भएका, नेपाल राष्ट्र बैंकबाट जारी भएको नियमन तथा निर्देशन अनुसार बैंक/वित्तीय संस्थाको कुनै नियोक्ति हुन अयोग्य हुने भनी तोकिएको, बैंक/वित्तीय संस्थाको ऋण नतिरी कालो सूचीमा परेको, मानसिक सन्तुलन ठिक नभएको वा कानून बमोजिम योग्यता नपुगेको व्यक्तिले फुडु विवरण उल्लेख गरी दरखास्त फारम भरेमा सोको जवाफदेही दरखास्तवाला उम्मेदवार स्वयम् हुनु पर्नेछ। आवेदकले अनलाइन मार्फत दरखास्त फारम भरी आवेदन गरेपछि परीक्षा दस्तुर वापतको रकम Connect IPS वा E-Sewa वा Fone pay वा Khalti Digital Wallet बाट अनलाइन मार्फत नै भुक्तानी गर्नु पर्नेछ।

**तपसिल**

(१) विज्ञापन नं., पदको नाम, तह, स्तर सेवा र आवश्यक पद संख्या:

क्र.सं.	विज्ञापन नं.	पद	तह	स्तर	सेवा/समूह	कुल पद संख्या	खुला तर्फ	समावेशी तर्फ					
								महिला	आ.ज	मधेसी	दलित	अपाङ्ग	पि.क्षे.
१	१४/२०७८-७९	शाखा प्रमुख	८	अधिकृत	प्रशासन	५	३	०	०	१	१	०	०
२	१५/२०७८-७९	व्यवसाय अधिकृत	६	अधिकृत	प्रशासन	४७	२६	६	६	५	२	१	१
३	१६/२०७८-७९	कम्प्युटर अधिकृत	६	अधिकृत	प्राविधिक	१७	९	३	२	२	१	०	०
४	१७/२०७८-७९	इन्जिनियर (सिभिल)	६	अधिकृत	प्राविधिक	३	१	०	१	१	०	०	०
५	१८/२०७८-७९	कर्जा अधिकृत	६	अधिकृत	प्राविधिक	१२	७	१	१	१	०	०	१
६	१९/२०७८-७९	व्यवसाय सहायक	५	सहायक	प्रशासन	२३	१२	४	३	२	१	१	०
७	२०/२०७८-७९	कानून सहायक	५	सहायक	प्रशासन	६	३	१	१	१	०	०	०
८	२१/२०७८-७९	ऋण सहायक	५	सहायक	प्राविधिक	५	२	१	०	०	१	१	०
९	२२/२०७८-७९	लेखपाल	४	सहायक	प्रशासन	३४	१९	५	३	४	१	१	१
जम्मा :						१५२	८२	२१	१७	१७	८	४	३

- (२) सेवाको किसिम: स्थायी।  
 (३) सेवाको शर्त, तलब, भत्ता तथा सुविधा: बैंकको नियम अनुसार हुनेछ।  
 (४) कामको किसिम र काम गर्नुपर्ने क्षेत्र: परीक्षामा सफल भई नियुक्ति हुने उम्मेदवारहरूले प्रचलित कानूनको अधीनमा रही बैंकले तोके अनुसारको कार्य गर्नु पर्नेछ। वि.नं.१४/२०७८/७९ शाखा प्रमुख, वि.नं.१५/२०७८/७९ व्यवसाय अधिकृत, वि.नं.१६/२०७८/७९ कम्प्युटर अधिकृत, वि.नं.१७/२०७८-७९ इन्जिनियर (सिभिल), वि.नं.१८/२०७८-७९ कर्जा अधिकृत, वि.नं.१९/२०७८-७९ व्यवसाय सहायक, वि.नं.२०/२०७८-७९ कानून सहायक, वि.नं.२१/२०७८-७९ ऋण सहायक, पदमा नियुक्त हुने कर्मचारीले बैंकले खटाएको जुनसुकै कार्यालयमा काम गर्नु पर्नेछ। वि.नं.२२/२०७८-७९ लेखपाल पदमा नियुक्ति हुने कर्मचारीले तोकिएका जिल्लाहरूमा रहेको बैंकले खटाएको कार्यालयमा अनिवार्य रूपमा कम्तीमा पाँच वर्षसम्म कार्य गर्नु पर्नेछ। तोकिएका देहायका जिल्ला बाहेक सेवा अवधि ५ वर्ष पुरा नभई अन्य जिल्लामा सरुवा गरिने छैन।

वि.नं.२२/२०७८-७९ लेखपाल पदमा नियुक्ति हुने कर्मचारीले कार्य गर्नु पर्ने तोकिएका जिल्लाहरू।  
 १.बफाङ्ग २.बाजुरा ३.अछाम ४.दैलेख ५.जाजरकोट ६.जुम्ला ७.हुम्ला ८.कालिकोट ९.मुगु १०.डोल्पा ११.रुकुम (पूर्व) १२.रुकुम (पश्चिम) १३.सल्यान १४.मनाङ्ग १५.मुस्ताङ्ग-१६.म्याग्दी

- (५) आवश्यक न्यूनतम शैक्षिक योग्यता र अनुभव:-  
 (क) वि.नं.१४/२०७८-७९, शाखा प्रमुख, तह-८, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट अर्थशास्त्र, कानून, व्यवस्थापन, सूचना प्रविधि विषयमा प्रथम श्रेणीमा स्नातकोत्तर तह उत्तीर्ण भएको र नेपाल राष्ट्र बैंकबाट "क" वर्गको इजाजतपत्र प्राप्त बैंक तथा वित्तीय संस्थामा अधिकृतस्तरको पदमा कम्तीमा ४ वर्षको कार्य अनुभव भएको।  
 (ख) वि.नं.१५/२०७८-७९, व्यवसाय अधिकृत तह-६, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट व्यापार, वाणिज्य, व्यवस्थापन वा मानविकि संकायबाट मूल विषय अर्थशास्त्र लिई स्नातकोत्तर तह उत्तिर्ण भएको।  
 (ग) वि.नं.१६/२०७८-७९, कम्प्युटर अधिकृत तह-६, अधिकृतस्तर, प्राविधिक सेवाको पदका लागि:- मान्यता प्राप्त विश्वविद्यालयबाट सूचना प्रविधि वा विज्ञान वा इन्जिनियरिङ् संकायमा मूल विषय कम्प्युटर साईन्स लिई स्नातक तह उत्तिर्ण गरेको।  
 (घ) वि.नं.१७/२०७८-७९, इन्जिनियर (सिभिल) तह-६, अधिकृतस्तर, प्राविधिक सेवाको पदका लागि:- मान्यता प्राप्त विश्वविद्यालयबाट सिभिल इन्जिनियरिङ् विषयमा स्नातक तह उत्तिर्ण गरी नेपाल इन्जिनियरिङ् काउन्सिलमा दर्ता भई प्रमाणपत्र प्राप्त गरेको।  
 (ङ) वि.नं.१८/२०७८-७९, कर्जा अधिकृत तह-६, अधिकृतस्तर, प्राविधिक सेवाको पदका लागि:- मान्यता प्राप्त विश्वविद्यालयबाट कृषि, वन वा पशुपालन विषयमा स्नातकोत्तर तह उत्तीर्ण भएको।  
 (च) वि.नं.१९/२०७८-७९, व्यवसाय सहायक तह-५, सहायकस्तर, प्रशासन सेवाको पदका लागि:- मान्यता प्राप्त विश्वविद्यालयबाट व्यवस्थापन, वाणिज्य वा व्यापार संकाय वा मानविकि संकायमा मूल विषय अर्थशास्त्र लिई स्नातक तह उत्तीर्ण भएको तथा कम्प्युटर सम्बन्धी न्यूनतम ३ महिने आधारभूत तालीम हासिल गरेको।  
 (छ) वि.नं.२०/२०७८-७९, कानून सहायक तह-५, सहायकस्तर, प्रशासन सेवाको पदका लागि:- मान्यता प्राप्त विश्वविद्यालयबाट कानून संकायमा स्नातक तह उत्तिर्ण भएको।  
 (ज) वि.नं.२१/२०७८-७९, ऋण सहायक तह-५, सहायकस्तर, प्राविधिक सेवाको पदका लागि:- मान्यता प्राप्त विश्वविद्यालयबाट कृषि विज्ञान संकायबाट स्नातक तह उत्तीर्ण भएको।  
 (झ) वि.नं.२२/२०७८-७९, लेखपाल तह-४, सहायकस्तर, प्रशासन सेवाको पदका लागि:- मान्यता प्राप्त विश्वविद्यालय वा परीक्षा बोर्ड वा संस्थाबाट व्यवस्थापन संकाय वा मानविकि संकायमा मूल विषय अर्थशास्त्र लिई प्रविणता प्रमाणपत्र वा कक्षा १०+२ उत्तीर्ण गरी कम्प्युटर सम्बन्धी न्यूनतम ३ महिनाको आधारभूत तालीम हासिल गरेको।

पुनश्च : उम्मेदवारले मान्यता प्राप्त शैक्षिक संस्था वा निकायबाट प्राप्त गरेको शैक्षिक योग्यता सिजिपिए पद्धतिमा रहेको भएमा प्रत्येक विषयमा न्यूनतम D (डि) ग्रेड प्राप्त गरेको हुनु पर्नेछ। विदेशबाट प्राप्त गरेको उपाधि त्रिभुवन विश्वविद्यालयले समान स्तर उपाधि निर्धारण गरे अनुसार हुनेछ।

- (६) अनलाइनबाट फाराम भर्ने प्रक्रिया:- आवेदन फाराम अनलाइनबाट मात्र भर्नु सकिनेछ। आवेदकले अनलाइन मार्फत दरखास्त फाराम भर्दा शुरुमा बैंकको [www.recruitment.adbl.gov.np](http://www.recruitment.adbl.gov.np) मा आफ्नो विवरण भरी Registration गर्नु पर्नेछ। रजिष्ट्रेशन गर्दा आवेदकले दिएको मोबाइलमा SMS बाट रजिष्ट्रेशन नं. प्राप्त हुनेछ। यसरी प्राप्त नम्बरलाई User ID र Password को रूपमा प्रयोग गरी login गरेर बैंकले तोके अनुसार अनलाइन दरखास्त फाराम भर्नु पर्नेछ। फाराममा तोकिएका सम्पूर्ण विवरणहरू भरी सो साथ उम्मेदवारको हालसालै खिचेको पासपोर्ट साईजको फोटो, दस्तखतको नमूना, नेपाली नागरिकताको प्रमाणपत्र, दरखास्त दिने पदको लागि तोकिएको अन्तिम शैक्षिक योग्यताको प्रमाणपत्र, ट्रान्सक्रिप्ट, चारित्रिक प्रमाणपत्र तथा नेपाल बाहेक अन्य मुलुकबाट हासिल गरेको शैक्षिक योग्यता भएमा सोको साथमा त्रिभुवन विश्वविद्यालयबाट समकक्षता निर्धारण गरेको प्रमाणपत्र, कामको अनुभव तथा तालीमी आवश्यक हुने पदका लागि सोको प्रमाणपत्र र समावेशी समूहतर्फको आवेदक भएमा सोका लागि तोकिएको आवश्यक कागजातहरू अनिवार्य रूपमा Scan गरी Upload गर्नु पर्नेछ। दरखास्त फाराम Submit गरे पश्चात "Form has been Submitted", परीक्षा दस्तुर भुक्तानी भए पश्चात "Payment Successfully Received", भरिएको फारम स्वीकृत भएपछि "...has been approved" र भरिएको फारम अस्वीकृत भएमा "...has been rejected", भन्ने जानकारी SMS मार्फत फाराम भर्दा दिईएको मोबाइल र ईमेलमा प्राप्त हुनेछ। सो अनुरूपको SMS प्राप्त भए नभएको सम्बन्धमा सम्बन्धित दरखास्तवालाले एफिन गर्नु पर्नेछ। उम्मेदवारहरूलाई परीक्षाको प्रवेशपत्र अनलाइन मार्फत नै प्राप्त हुने हुँदा आफ्नो Registration No. र Password सुरक्षित राख्नु पर्नेछ।

- (७) परीक्षा दस्तुर:- उम्मेदवारहरूले प्रत्येक विज्ञापनमा आवेदन गर्दा सहायक स्तर (तह ४ र तह ५) को लागि खुलातर्फ रु.८००/- र समावेशीतर्फ प्रत्येक समूहको लागि थप रु.४००/- का दरले, र अधिकृत स्तर (तह ६ र तह ८) को लागि खुलातर्फ रु.१,०००/- र समावेशीतर्फ प्रत्येक समूहको लागि थप रु.५००/- का दरले शुल्क बुझाउनु पर्नेछ। कुनै एक समावेशी समूहको लागि मात्र आवेदन गरेमा खुलातर्फको लागि तोकिएको दस्तुर बुझाउनु पर्नेछ।

- (८) परीक्षा दस्तुर बुझाउने प्रक्रिया:- अनलाइन (Online) दरखास्त फाराम Submit गरे पश्चात View all vacancies मा Click गरी आफूले आवेदन गरेको सम्बन्धित विज्ञापनको Payment Option मा गई Connect IPS वा Fone-pay वा e-Sewa वा Khalti मार्फत तोकिए बमोजिमको परीक्षा दस्तुर बुझाउनु पर्नेछ। यसरी परीक्षा दस्तुर बुझाउदा एक भन्दा बढी विज्ञापनमा दरखास्त फाराम भर्ने उम्मेदवारले हरेक विज्ञापनका लागि छुट्टा-छुट्टै दस्तुर बुझाउनु पर्नेछ।

- (९) समावेशी तर्फ दरखास्तको आधार:- समावेशी समूहतर्फका पदहरूमा दरखास्त दिन चाहने उम्मेदवारहरूले दरखास्त दिने समयमा देहाय अनुसारका कागजातहरू संलग्न गरी दरखास्त दिनु पर्नेछ। लिखित परीक्षाको नतिजाबाट अन्तर्वातको लागि छनौट भएपछि अन्तर्वात दिन आउँदा त्यस्ता कागजातहरूको सक्कल सहित प्रमाणीत प्रति साथमा लिई आउनु पर्नेछ। उल्लेखित कागजातहरू दरखास्त दिने अन्तिम मिति २०७९/०४/१२ गतेभित्र बुझाउनु पर्नेछ।

- (क) आदिवासी/जनजातीका हकमा नेपाल आदिवासी/जनजाती उत्थान राष्ट्रिय प्रतिष्ठान ऐनमा सूचीकृत भएको जातीका हकमा सो ऐनको सूचीको आधारमा, तर, नेपाल आदिवासी/जनजाती उत्थान राष्ट्रिय प्रतिष्ठान ऐनमा सूचीकृत भएको जाती भित्र एकभन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जाती भित्रको थर भनी प्रमाणित गराएको कागजात।

- (ख) मधेसीका हकमा नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेसी भनी प्रमाणित गरेको आधारमा, तर, नेपाल राजपत्रमा सूचना प्रकाशित गरी संस्था नतोकेसम्म सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट मधेसी भनी प्रमाणित गरिएको कागजात।  
 (ग) दलितका हकमा राष्ट्रिय दलित आयोगबाट सूचीकृत भएको जातिको हकमा सोही सूचीको आधारमा, तर, राष्ट्रिय दलित आयोगबाट सूचीकृत भएको जातिभित्र एक भन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जाति भित्रको थर भनी प्रमाणित गरिएको कागजात।  
 (घ) अपाङ्गता भएका व्यक्तिको हकमा स्वीकृत धिक्किस्को सिफारिसमा समाज कल्याण परिषद्बाट अपाङ्गता प्रमाणित गरेको आधारमा वा प्रचलित कानूनमा व्यवस्था भए बमोजिमको कागजात।  
 (ङ) पिछडिएको क्षेत्रको हकमा अछाम, कालिकोट, जाजरकोट, जुम्ला, डोल्पा, बफाङ्ग, बाजुरा, मुगु र हुम्ला जिल्लामा स्थायी बसोबास उल्लेख गरी सम्बन्धित जिल्लाबाट प्राप्त गरिएको नागरिकताको प्रमाणपत्र तथा सम्बन्धित गाउँपालिका वा नगरपालिकाबाट हाल सोही स्थानमा स्थायी बसोबास भएको भनी दरखास्त फारम भर्ने दिन भन्दा ३ महिना अगाडि सम्मको सिफारिस पत्र। उल्लेखित जिल्लामा विवाह गरी वा बसाइँसराई गरी गएको भएमा विवाहको हकमा विवाह दर्ता प्रमाणपत्र र बसाइँसराईको हकमा बसोबास छाडेको र गएको स्थानीय तहको बसाइँसराई गरेको खुल्ले कागजात।

- (१०) उम्मेदवारको उमेरको हद:- उम्मेदवारले दरखास्त दिने अन्तिम मितिसम्म तह ४ र तह ५ को पदमा आवश्यक न्यूनतम उमेर १८ वर्ष पुरा भई ३५ वर्ष ननाघेको, तह ६ को लागि २१ वर्ष पुरा भई ३५ वर्ष ननाघेको तथा तह ८ को लागि २१ वर्ष पुरा भई ४० वर्ष ननाघेको हुनु पर्नेछ। साथै, सबै पदको लागि महिला र अपाङ्गता भएका व्यक्तिको हकमा उमेरको माथिल्लो हद ४० वर्ष ननाघेको हुनु पर्नेछ। यस बैंकका बहालवाला कर्मचारीको हकमा उमेरको हद लागू हुने छैन।

- (११) दरखास्त फाराम भर्ने अवधि:- मिति २०७९/०३/२४ देखि २०७९/०४/१२ गतेसम्म (२१ दिन)  
 (१२) दोब्बर दस्तुर तिरि फाराम भर्ने:- दोब्बर दस्तुर तिरि दरखास्त दिने अन्तिम मिति २०७९/०४/१२ देखि ७ दिन अर्थात मिति २०७९/०४/१९ गते सम्म हुनेछ। तर दरखास्त दिने अन्तिम मिति २०७९/०४/१२ पछि प्राप्त भएको शैक्षिक योग्यता, समावेशीको प्रमाणपत्र, परिषद् दर्ता प्रमाणपत्र, तालीम, अनुभव, सेवा अवधि तथा उमेरको हद मान्य हुने छैन।

- (१३) उम्मेदवारहरूको छनौट विधि:- उम्मेदवारहरूको छनौट लिखित परीक्षा र अन्तर्वातबाट हुनेछ। अनलाइन आवेदन स्वीकृत भएका उम्मेदवारहरूको विवरण बैंकको वेबसाइटमा प्रकाशन गरिने छ। आवेदन स्वीकृत भएका उम्मेदवारहरू मात्र लिखित परीक्षामा र लिखित परीक्षामा सफल भएका उम्मेदवारहरूले मात्र अन्तर्वातमा सहभागी हुन पाउने छन्।

- (१४) लिखित परीक्षा सञ्चालन हुने मिति, समय र स्थान:- उपरोक्त विज्ञापनहरूको लिखित परीक्षा लोक सेवा आयोगबाट सञ्चालन हुनेछ। विज्ञापन नं १४/२०७८-७९ देखि विज्ञापन नं २१/२०७८-७९ सम्मका पदहरूको लिखित परीक्षा काठमाडौंमा सञ्चालन हुनेछ। विज्ञापन नं २२/२०७८-७९, लेखपालको लिखित परीक्षा सुर्खेतमा सञ्चालन हुनेछ। लिखित परीक्षाको प्रक्या, समय र स्थान लोक सेवा आयोगबाट सूचना प्रकाशन गरे अनुसार हुनेछ। लिखित परीक्षाको लागि सम्पर्क मिति पछि प्रकाशन गरिने छ।

- (१५) परीक्षणकालको अवधि:- पुरुष कर्मचारीको लागि एक वर्ष र महिला कर्मचारीको लागि छ महिना परीक्षणकाल अवधि रहनेछ।  
 (१६) पाठ्यक्रम तथा लिखित परीक्षा:- सबै पदहरूको लिखित परीक्षाको पाठ्यक्रम बैंकको वेबसाइट [http://www.adbl.gov.np/adbl\\_career-syllabus-forms.html](http://www.adbl.gov.np/adbl_career-syllabus-forms.html) मा राखिएको छ।  
 (१७) अनलाइन मार्फत प्राप्त आवेदनहरूको स्वीकृत/अस्वीकृत गर्ने अधिकार बैंकलाई हुनेछ।  
 (१८) अनलाइन दरखास्त आवेदन गर्दा कुनै द्विविधा भएमा यस बैंकको जनशक्ति व्यवस्थापन विभागको फोन नं. ०१-४२९२२४१ वा बैंकको एक्स्टेन्सन नं. १३०१, १३०२, १३०५, १३०८, १३१०, १३१६, १३१७, १३१८ मा सम्पर्क गरी जानकारी लिन सकिनेछ।

सदस्य सचिव  
पदपूर्ति समिति  
कृषि विकास बैंक लि.



**कृषि विकास बैंक लि.**  
**मुख्य कार्यालय, जनशक्ति व्यवस्थापन विभाग**

**कार्यक्षमताको मूल्याङ्कनद्वारा हुने बढुवाको लागि  
दरखास्त फाराम भर्ने सम्बन्धी सूचना**

(सूचना प्रकाशन मिति २०७९/०३/२८)

यस बैंकको आ.व.२०७८/०७९ को वार्षिक बजेट तथा कार्यक्रममा स्वीकृत स्थायी कर्मचारी दरबन्दीका रिक्त रहेका तपसिलका पदनाम, स्तर, तह र सेवामा कार्यक्षमताको मूल्याङ्कनद्वारा पदपूर्ति गर्न लोक सेवा आयोगबाट मिति २०७९/०३/१९ मा सहमति प्राप्त भएकोले २०७८ असार मसान्तसम्ममा कृषि विकास बैंक लि. कर्मचारी सेवा विनियमावली, २०६२ बमोजिम सम्भाव्य भएका उम्मेदवारले बढुवा प्रक्रियामा सहभागी हुनका लागि रितपूर्वक दरखास्त पेश गर्न आह्वान गरिएको छ। कार्यक्षमताको मूल्याङ्कनद्वारा हुने बढुवा प्रक्रियामा सहभागी हुनका लागि २०७८ असार मसान्तसम्म सम्भाव्य भएका उम्मेदवारहरूले यो सूचना प्रकाशन भएको मितिले ३० दिनभित्र परीक्षा दस्तुर वापत अधिकृतस्तरको लागि रु.१,०००/- (एक हजार रुपैयाँ) मात्र र सहायक स्तरको लागि रु.६००/- (छ सय रुपैयाँ) मात्र कृषि विकास बैंक लि. वित्त तथा लेखा विभागको नाममा कर्पोरेट बैंकिङ्ग रामशाहपथमा रहेको खाता नं. ०१००२०११०१००००२० मा आवेदकको नाम, बहाल रहेको पद र कर्मचारी कोड नं. उल्लेख गरी रकम जम्मा गरेको सक्कल भौचर संलग्न राखी आवेदन दिनु पर्नेछ। आवेदकले बैंकको Human Resource Management System (HRMS) मा उम्मेदवार कर्मचारी स्वयम्को User ID र Password प्रयोग गरी Recruitment मा रहेको File Promotion Form बाट Online System मार्फत दरखास्त पेश गर्नु पर्नेछ। दरखास्त फाराम भर्ने सम्बन्धमा कुनै द्विविधा भएमा बैंकको जनशक्ति व्यवस्थापन विभागमा सम्पर्क गर्न सकिने छ। तोकिएको अवधिभित्र आवेदन पेश नगरेका वा रितपूर्वक दरखास्त फाराम नभरेका सम्भावित उम्मेदवारहरू बढुवा प्रक्रियामा सहभागी हुन नपाउने व्यहोरा समेत यसै सूचना मार्फत जानकारी गराइन्छ।

**तपसिल**

सि. नं.	विज्ञापन नम्बर	पदनाम	स्तर	तह	सेवा	पद संख्या
१	२/२०७८-७९	विभागीय प्रमुख	अधिकृतस्तर	१० (दश)	प्रशासन	४
२	३/२०७८-७९	शाखा प्रमुख	अधिकृतस्तर	८ (आठ)	प्रशासन	३५
३	४/२०७८-७९	शाखा प्रमुख	अधिकृतस्तर	८ (आठ)	प्राविधिक	६
४	५/२०७८-७९	शाखा अधिकृत	अधिकृतस्तर	६ (छ)	प्रशासन	२३
५	६/२०७८-७९	ऋण/कर्जा/प्राविधिक अधिकृत	अधिकृतस्तर	६ (छ)	प्राविधिक	३
६	७/२०७८-७९	कार्यालय सहायक	सहायकस्तर	५ (पाँच)	प्रशासन	२३
जम्मा:						९४

सदस्य सचिव  
पदपूर्ति समिति  
कृषि विकास बैंक लि.



**कृषि विकास बैंक लि.**  
**मुख्य कार्यालय, जनशक्ति व्यवस्थापन विभाग**

**आन्तरिक प्रतियोगितात्मक परीक्षाको आधारमा हुने बढुवाको लागि  
दरखास्त फाराम भर्ने सम्बन्धी सूचना**

(सूचना प्रकाशन मिति २०७९/०३/२८)

यस बैंकको आ.व.२०७८/०७९ को वार्षिक बजेट तथा कार्यक्रममा स्वीकृत स्थायी कर्मचारी दरबन्दीमा रिक्त रहेका तपसिलका पदनाम, स्तर, तह र सेवामा आन्तरिक प्रतियोगितात्मक परीक्षाद्वारा पदपूर्ति गर्न लोक सेवा आयोगबाट मिति २०७९/०३/१९ मा सहमति प्राप्त भएकोले २०७८ असार मसान्तसम्ममा कृषि विकास बैंक लि. कर्मचारी सेवा विनियमावली, २०६२ बमोजिम सम्भाव्य भएका उम्मेदवारले बढुवा प्रक्रियामा सहभागी हुनका लागि रितपूर्वक दरखास्त पेश गर्न आह्वान गरिएको छ। आन्तरिक प्रतियोगितात्मक परीक्षाको आधारमा हुने बढुवा प्रक्रियामा सहभागी हुनका लागि २०७८ असार मसान्तसम्म सम्भाव्य भएका उम्मेदवारहरूले यो सूचना प्रकाशन भएको मितिले २१ दिनभित्र परीक्षा दस्तुर वापत अधिकृतस्तरको लागि रु.१,०००/- (एक हजार रुपैयाँ) मात्र र सहायक स्तरको लागि रु.६००/- (छ सय रुपैयाँ) मात्र कृषि विकास बैंक लि. वित्त तथा लेखा विभागको नाममा कर्पोरेट बैंकिङ्ग रामशाहपथमा रहेको खाता नं. ०१००२०११०१००००२० मा आवेदकको नाम, बहाल रहेको पद र कर्मचारी कोड नं. उल्लेख गरी रकम जम्मा गरेको सक्कल भौचर संलग्न राखी आवेदन दिनु पर्नेछ। आवेदकले बैंकको Human Resource Management System (HRMS) मा उम्मेदवार कर्मचारी स्वयम्को User ID र Password प्रयोग गरी Recruitment मा रहेको Application Form बाट Online System मार्फत दरखास्त पेश गर्नु पर्नेछ। उल्लेखित विज्ञापनहरूको लिखित परीक्षा लोक सेवा आयोगबाट सञ्चालन हुने तथा लिखित परीक्षाको प्रक्रिया, परीक्षा हुने मिति र परीक्षा केन्द्र पछि प्रकाशन गरिने छ। दरखास्त फाराम भर्ने सम्बन्धमा कुनै द्विविधा भएमा बैंकको जनशक्ति व्यवस्थापन विभागमा सम्पर्क गर्न सकिने छ। तोकिएको अवधिभित्र आवेदन पेश नगरेका वा रितपूर्वक दरखास्त फाराम नभरेका सम्भावित उम्मेदवारहरू आन्तरिक प्रतियोगितात्मक परीक्षा प्रक्रियामा सहभागी हुन नपाउने व्यहोरा समेत यसै सूचना मार्फत जानकारी गराइन्छ।

**तपसिल**

सि. नं.	विज्ञापन नम्बर	पदनाम	स्तर	तह	सेवा	पद संख्या
१	८/२०७८-७९	विभागीय प्रमुख	अधिकृत स्तर	१० (दश)	प्रशासन	१
२	९/२०७८-७९	शाखा प्रमुख	अधिकृत स्तर	८ (आठ)	प्रशासन	१०
३	१०/२०७८-७९	शाखा प्रमुख	अधिकृत स्तर	८ (आठ)	प्राविधिक	२
४	११/२०७८-७९	शाखा अधिकृत	अधिकृत स्तर	६ (छ)	प्रशासन	८
५	१२/२०७८-७९	ऋण/कर्जा/प्राविधिक अधिकृत	अधिकृत स्तर	६ (छ)	प्राविधिक	२
६	१३/२०७८-७९	कार्यालय सहायक	सहायकस्तर	५ (पाँच)	प्रशासन	११
जम्मा :						३४